

Kibaru

San 2020 Zuluyekalo,
san 48nan - Boko 582nan
songo = dorome 35

Kunnafoniseben bota kalo o kalo - BP : 24 - Telefoni : 20.21.21.04 Kibaru bugufiye Bosola Bamako

Bamako jagamina fo k'a damateme jumadon, zuluyekalo tile 10, san 2020

Fanga sinamatonw, jerejekuluw ani Alimami Mahamudu Diko n'a nofejama, olu ye wele bila fasodenw ma, ka jamanadenw ka muruti boloda. Jamaba de y'u ka wele jaabi yeremahoronya keneba kan Bamako yan.


Jama ye jagon soro yeremahoronya keneba kan juma jiginnen ko. Kuma o kuma fora lajeba in nemogow fe, olu te kuma kuraw ye, kuma korow don. U y'a jira ko jamana te bolo puman kan. Mara te jamana kono. Kongo ni minnogo be jamanadenw na. Yuruguyurugu kera fanga taabolo ye. Tononi kera a taabolo ye. Faantanya kera damateme ye, lakana-baliya warala fo k'a damateme. Sariya te ka boli a pe ma. Jamana soro jongirila. Nin bee b'a jira ko fanga desera a ka baara la. Jamanadenw y'u sigi fanga la ka baara min kalifa u la, u desera o la. An ka sariyasunba dun y'a jira kc ni fanga ye jamanadenw janfa, k'u toni, jamanadenw yamaruyalen don ka muruti, ka fanga mine faamaw la, k'a lasegin a tigiw ma, n'o ye fasodenw ye.

Lajeba in kumaw labanna ni min ye, o kera ninu ye : u benna a kan ka jamandenw ka muruti boloda. O hukumu kono, u y'a jini jama fe u ka taa jamana arajosoba n'a jabaraninsoba ni minisirijemogo ka baarakeyoro ni depitebulon mine nka u kana tipeni ke. U ka sirabaw tige, bolifen kana don Bamako, bolifen kana bo. Jamanadenw ka muruti kun tun ye k'a jira fanga la ko fanga ye jama de ta ye, fanga te peresidan n'a ka du n'a masurunnamogow doron ta ye.

Baaraw bolodara cogo min, u kera o cogo la, nka jama na, bee n'i konoko don, bee n'i lapini don, bee n'i naniya don. Mogo caman dusu y'u kepe, ka forobafenw ni mogow ka nafolomafenw tipe, k'u kari, k'u jeni, walima k'u ta ka taa n'u ye.

Lakana tigilamogow nanen u ka baara la, o kera sababu ye ka do fara geleyaw kan.

Jumadon, kalo tile 10, mogo kelen ni tora a la, ka mogo caman jogin. O dugusaje, lajeba in



nemogo caman minena, kofe olu bilala. Badalabugu, Mahamudu Diko ka kin, jamaba taara koori misiri ni a ka du la, ka lakana sabati. Bolo ma se ka da alimami kan. Nka kelebolo min labenna kojugubakelaw fagali kama, n'a be wele forisati, o y'a sendon baaraw la. O la, su kera 5 ye. Mogo joginnen dow fana fatura, ka sabagato hake ke 11 ye. An be don min na i ko bi, dusukasi ni jigitiye kelen be damateme ye Bamako.

Diinemogow, kerecen ni silame, Bamako dugutigiw n'a dugulenw ani jamakalaw, olu be wulikajow la, ka hadamadenw dusu saalo, ka faamaw son hakili la, ka jamanadenw son sabali la, walasa jama-

na kana ci.

An ka dusu nk'an kana funun. Hadamaden b'a sago soro kasoro a ma sariya soso. Bagabaga kan'an bo an jinfenw kan, o kera Alimami Mahamudu Diko ka kuma ye. Nin balawuba in kofe, jamanakuntigi ye kuma ta arajo ni jabaranin na sine fila ka jesin malidenw ma. A ka kuma fanba kera ben ni sigikafu jinini ye ani feerew tigeli ka jamana basigi. A ye goferenaman kura sigili boloda, jamanaden bee b'a yere soro min kono. Nk'a y'a pereperlatige ko yorokarilaw ni yorojeninaw sen te ye o goferenaman kura in na. Jamana sariyasunba lafasalibulon, sariya min y'o sigi, a y'o wulu. O korow ye ko mogo kuraw

bena jini k'olu bila Manasa n'a jengonw no na. Fen min ye depitebulon ye, a y'a jira ko yelemaw be se ka don o fana na.

Dipe kunkankofojekuluw y'u ka jore n'u ka siran jira Mali bilama cogoya la. Erupu kelenyatamba, jamana yeremahoronyalenw ka tonba, Afiriki kelenyatamba, Sedeyawojamanaw, Faransi, Lamerikenjamana an'an iginjogonjamanaw, olu bee be wulikajow la walasa fokaben ka soro malidenw yere dama ni jagon ce., bawo Hamadi jo te kele do la, o te were cikun bo.

Mahamadu Kanta

Kojugubakelaw ye Bajangara ni Bankasi ce pon kari


Gitoron kelen min be Bajangara ni Bankasi ce, n'a be wele ko "Jege sira", kojugubakelaw y'a kari zuluyekalo tile 7 su k'a dugu je a tile 8 na san 2020. A kera su dugutila ni sogomanege kanpe 5 waati ce. Nin pon in tipeni ye Koro ni Bankasi lasoroli geleya sira in taamabaaw bolo. Kojugubakelaw ka baara kelen be perenbaraninw donni ye siraw

kan, ani ka ponw kari. Nin bee kun ye ka Mali sorodasiw bali ka temen ka taa u nofe. Hakililajigin na, zuluyekalo tile 11o san 2020, kojugubakela dow ye ta kari Lelehoyi batige bagi moteri fila bee la, k'u tipe pewu. A jirala k'o ye kojugubakejekulu "GAT" kewale ye. Ale de ni Sahara kojugubakejekulu "EIGS" ye baarakejogon ye. Tuma min na u ye baki in tipe, u taato y'a geleya

dugumogow ma, ko n'u y'a men k'u ye baki in dilan, u be segin ka na. a k'u te dan baki jeninni ma bilen de; k'u be ta don dugu yere la. Lelehoyi be Bura komini na, Ansongo serekili kono. Mali sorodasi minnu dagalen be Tesiti, olu de tun be tige baki in fe, ka taa u ka mununmununsaalow ke lakanan siratige la.

Umaru Gindo
Dokala Yusufu Jara

Denmisennin filelikecogo ye kolosifen ye



Ni fiye be ne na, o ka telin ka don a filelikecogo fe. Dogotoro Fatu Sila be baara ke jefurakeyoro IYOTA la Bamako. Ale y'a jira mogo caman min be taa u denw ne laje olu fe yen, a fanba ye ne finetow ye. U hake la 40% fo 45% y'a ye; a b'a soru u si hake te san 12 bo folo. Fiye minnu ka telin ka ne soru u be se ka tila kulu saba jogonna ye. Fenw lasabaliya yoro jan fe, fenw lasabaliya yoro sun

na, ani fenw cayali ne koro. Hake be ne cogoya la, a te se ka teme min kan. Walasa baliku ne ka se ka yeli ke ka lasa a nema, fo nekise bonya ka milimetre 24 bo. N'a ka bon n'o ye, o ye nekiliba ye; n'a ka dogo n'o ye, o ye ne misennin ye. nekiliba ni ne misennin te yeli ke ka lasa ka ne hakelama bo. nemaanin ka kan ka ke fen koorilen ye. N'a koorilen don ka ne, ne be fenw ye ka lasa. Nka n'a koorilen te ka ne, a te fenw ye ka lasa.

Ni nekili bonya te mm24 bo, a te fenw ye yoro jan fe ka lasa. Fenw ja te koron ka ben a nemaanin ma a k'u lasa, fo i k'u madon a ne na doonin. O be kolosi baliku kunda. Ni nekili bonya be mm24 ni sance, a te yeli ke ka lasa yoro surun na. O de be kolosi denmisennin kunda ; fo i k'u mabo a ne na doonin. Fenw ja te basigi a nemaanin kan. Ni nemaanin kooricogo man ni, fenw be caya a ne koro. Ka yeli ke yoro jan fe ani ka yeli ke yoro surun na, o fiye fila te mogo kelen soru jogon fe; nka n'a kelen o kelen b'i la, a be se ka ke fenw be caya i ne koro. Nin fiye kelen o kelen mana denmisennin soru, a t'a don ko jugu don. A b'a nena mogo bee be ten. O de la Dogotoro Fatu Sila b'a jini denmansaw fe, u ka denmisennin filelikecogo jate mine kosebe, walasa k'a don ni fiye t'a new na. Tuma dow la i be denmisennin bila ka fen dow denjuguyafile. Denjuguyafileli ye ka fen file k'a soru i ma i ne coron a la.; walima k'i dogo ka mogo file a kana a don k'i be k'a laje. Mogo min te se o la, a be se ka ke fiye b'o ne na. Ni denmisennin be kalan na, n'a te ka jaabi pumanw soru, i b'a soru a dow

te yeli ke ka lasa. A puman ye i ka denmisennin new laje dogotoro la folo, walasa i ka sigi a kan k'a new ka ni, sanni i ka taa a togo seben kalan na. Lakolikaramogow fana ka kan k'a wajibiya denmansaw kan u ka denw ne pumanya n'a juguya seereyaseben fara u denw togoseben minenw kan ka di. O bee be togodiya lase karamogow ma. O la karamogo b'a don a ka kan ka sigiyoro min kerengeren o denmasina ye kalanso koro, an'i k'a yere sebennikecogo jate mine. Walasa ka denmisennin tanga ne fiye new ma, i be to k'a new laje dogotoro la ; nka o lajeli kana damine den bangelen dogokun folo koro. O kafe lajeli be ke nin cogo la : Dogokun filanan, kalo filanan, kalo waronan, kalo konontonan, sankunben, san filanan, ani san duurunan. An be waati min na, ni fiye be ne na, fura min b'o la o ye penawere donni ye. penawere be se ka seben den kun kabini a kalo 6 konona na. penawerew cogoya te kelen ye, u songow te kelen ye.

**Fatuma Nafu
Dokala Yusufu Jara**

Dugubaw koro, musodenkundi ye pari cedon ye denkuranintigiw fe

An be don min na lagosi min be da musow kan dansagonkokew la u ka denkundikenew kan, dan t'o la. Muso dow be don da jugu bee fe, walasa u na se k'u ka denkundifen soru ka di kene kan. O de kson sisan, nemanjo be ka don a cogoya la. Caman b'a la ka bo a dansagonkoke la. N'o te denkundi donw tun mana se, o tun ye wasobaanciyakene sigilen ye muso dow fe. O donw na, u yere ka fen, faantan ni mone. Ni muso min ma se ka denkundifen soru, kene lasoroli tun ye moromoroli dan bee y'o bolo. Sisan cogoya be ka don kow kecogo la. Musodenkundi be ka dogoya. A dan ye sogomata doron ye. Caman be ka wulafeta bo a la. Hali o cedenkundi fana na, kafeba wulili ani ka soba tobi ka sogo walima sisesogo k'a la, o be ka dogoya. Nin taabolo in bennen be ce caman ma bi. Sisan, sa mana bo ka bere min to i bolo, i b'a bugo n'o ye. Nin kera ce dutigi do ye, den 4 b'ale bolo. A ko ale den kosa togo welela misiri la fajiriseli jiginnen. Tuma min na ale seginna ka bo seliyoro la, a muso k'a ma ko denkundi banna, ko musodenkundi te yen bilen. Wa ko fo ka min ke sa, denkundi fila tena ke so in koro yan tuguni. A k'o ye diyali min k'ale ye, o te doonin ye. Ka da a kan ale muso tun mana jigin tuma o tuma, ale tun te fosi jore denkundi musakako ko. Den saba folo bee kundi kera geleyaba koro, ka da u musaka caya kan. Sogomata tun ye wariba boli ye, wulada fana tun ye wariba boli ye. Ce in ko, ale t'a don kun jumen na depitew te sariya ta, ka waritijeko jugu dabila denkundi la ani koro na? Musow yere k'u ye hakili puman soru, ka warikogeleya don. O de koson u k'u ye ye lema puman don u taabolo la. Sabula tilew te kelen ye. Dugubaw sigili geleyara k'a sababu ke warikogeleya ye ; kerengerennenya la Bamako. O nana ni dubaw dogoyali ye. Ce kelen den bee be ka duba bila ka k'u da-

mana du ye duba soru dogoya koson, k'u jilaja n'u muso n'u denw doron ye. An be don min na musow b'a la k'u yerejini denkundiko la. Sigidaw ka jan jogon na. A dun te ku muso si la i bololankolon ka se a kene kan. A wajibiyaalen don i ni denkundifen do ka na, jama ne be wasa min na. Denkundi yentama ye Madamu Sisoko ye muso ye, min ye filaninw soru kosa in na. A ko muso caman b'a kan fa juru la denkundifen soroli la, u bololankolon kana se denkundikene kan. A terimusow ye fen dama min di a ma ladiyalifen ye denkundi kunkoro; a be laban k'a bee juru sara kelen-kelen; ka da a kan denkundi ye n'tama ye. Mogow mana fen min di i ma i ta la, i b'o jogonna segin u ma u fana ta mana se. Madamu Sisoko ko ale tun y'a fo a buran-muso ye ko musodenkundi man di a ye, k'u k'a dan cedenkundi doron ma. A kera ten. A jiginnen, musodenkundi ma ke. A danna cedenkundi ma sogoma fe. Nka a ko ale terimuso minnu ma kunnafoni soru joona, ko musodenkundi t'a la, olu ye sama ke ale ma wula fe. N'o te mankan ma ke wula fe ka mogo si tooro sigida la. O dun ye here ye denkuranintigi caman ma ; sabula an be waati min na, i be min don denkundi dafe musojama pesiranpe kama, geleya koson i t'o la fen soru nabaaw la. Kabini denkundi duguje, jurumantigiw be su ni tile bee k'i dala ; kasoro i ma fosi soru denkundi la, min b'i ka juru talenw sara teliya la. Madamu Konare k'ale den fila laban garijege diyara kosebe ka teme folo ni filanan kan. A k'ale te juru ta tuguni denkundiko la. O kun ye a n'a ce ka se ka bilankoro ke denbaya mako werew la. Madamu Konare ko ni denkundi kundara muso min kan, i tun be wajibiya ka konbilen fila tige : sogomata ani wulafeta. I tun be wajibiya ka warimugu jini ka bila i bolokoro jelson kama. I be minfenkesu caman san, ka sigilan caman fana luwanse. N'i ma



Photo AMAP

musodenkundi ke, jurusara tena ye i ma denkundi temenen. Moriw dun b'a fo ko n'i sara ka juru misikara zarati to i kanna, a tigi ma yaafa, k'i te salatu tige. O de koson musow b'a la k'u to to ko. U be siran juru ne sisan. I be se ka to musokele la, jiginni kololo be se k'i ke dabaato ye k'i dese ka baara ke ka juru talenw sara. Den soroli ye garijege do ye. N'a fra denkundijuru k'i bali salatutige la, o te here ye penamaya la. Musow be laben minnu ke juru la denkundi kama, ani fen minnu be di u ma denkundikene kan, o bee de be jate denkundijuru ye denbatigi kanna. Musodenkundi kene kan, sebennikela be sigi fen sorolentaw sebeni kama. Muso bee togo ni jamu an'u a ka fen suguya dilen be seben. Ni denkundi banna, o juruseben be kuru ka don denbatigi bolo. O sarali ye wajibi ye a mogo kelenna ye don nataw la. Madamu Sisoko ni Madamu Konare be to ka don duw koro u ka sigida la, ka kunnafonidiw ni lafaamuyaliw ke musodenkundi dabilaliko la. Madamu Jara ye geleya min ye a ne na a ka den folo kundili la, o k'ale tena a jogonna dogo jugu jo tuguni. Ka da a kan a ma musodenkundi jogonna wari buruja ye musow fe. A be dutigice ni gadon-muso caman coron. O donw yere la jelimuso juguw kewale juguw be sinamusow bila jogon na. Nin kera muso masumanen do ye, min ye konone naani ke. O k'ale den naaninan in kundili la, ale sinamusow nana ni jelimuso do ye. K'o y'ale tigelima kosebe, fo musojama min tun be kene

kan, olu y'a don k'a kan be ale ma. O de koson ale temusodenkundi fe bilen. U muso dama kewale jugu ye ko caman negebo u yere la. Musow ka jogonlagosi ye taa ka segin ye. I mana do fo do ma bi o ka kene kan, o b'i koro kene were kan k'a ta juru sara i la. Nafa fosi t'o la hadamadenya tijeni ko musow ni jogon ce. Madamu Kulubali Hawa ko musodenkundi ma se ka diya ale yetile kelen. Ka da a kan k'a tijeni ka bon n'a nafa ye. Tuma min na ale y'a den folo soru, a y'a can k'a jo, ko musodenkundi te k'a la. A k'a teriw n'a balimamusow y'ale deli ka dese, a ma son ka don a dafe abada. A k'u b'i negen ka don a dafe, nka k'i te mogo si soru u la, min b'i deme a musakako la. Madamu Kulubali Hawa ka jatemine na, musodenkundi hake min sigira ka wuli here la o ma caya. O de y'ale siran a ne ka taa a fe. Balimamusow dow be denkundikenew jatemine, ka dimi don jogon na. A dow la fo u tege be se jogon ma. O de la ale y'i kali kabini o don, ko n'ale furula ka den soru, musodenkundi te k'o la. A ko Ala y'ale kunnadiya, a furula ka denmusonin soru. A k'a ce ma ko musodenkundi kana k'a la. A ce sonna o ma. Muso do fana be yen, min ce be negekurunta ke. O k'olu ye feere do soru musojama dalajeli la u bara, ko denkundi. A k'ale jigin o jigin, a ce n'a teriw bena negekurunta la u ka du koro. O de la olu te dowere ke cedenkundi ko.

**Aminata Dindi Sisoko
Dokala Yusufu Jara**

Afiriki basiketiko tɔnba «FIBA» ɲaniya ye ka basiketiw segin u kecogo kɔrɔ la san 2021



Basiketiw daminena kokura diɲe kɔnɔ ; nka u ma damine waati kelen na fan bee fe, k'a sababu ke koronawirisiko cogoya ye yɔrɔw la. Hamani Nangi ye Maliden ye ; diɲe basiketiko tɔnba (FIBA) ɲemɔgoba fana don. Faransi Arajoso « RFI » ye ɲininkali dɔw k'a la basiketiko kan. O ɲininkaliw tun ye, yala basiketiw daminena kokura ka ben ni zuluyekalo damine ye wa ? Ce kunda ani muso kunda, kupu si tun ma boloda san 2020-2021 kɔnɔ, yala o sera ka FIBA tanga koronawirisiko kolɔlɔw ma wa ; sabula jatemine na, jamana dɔw y'u ka basiketi bolodalenw bo u dɔgɔ kɔrɔ, dɔw yere y'u taw bo a ma ? Cɛw ka basiketi kupudimɔni kera Wuhan, Siniwajamana na. Koronawirisiko min file diɲe kɔnɔ bi, o daminena o dugu in de la. Nka a y'a sɔrɔ a kuncera ni dɔgɔku damado ye. Basiketi bolodalen tɔw boli u dɔgɔ kɔrɔ o kɔfe, yala o y'a kun ɲe wa ; sabula koronawirisiko ye basiketikelama caman mine ? Yala koronawirisiko kolɔlɔ yelenna FIBA ka wariko la wa ? Ameriki kepekayanfan fe, olu y'u ka « NBA » ke ka ban yɔrɔ kelen na ; Siniwajamana fana y'a ka « CBA » ke o cogo la ; nka u ma sɔn mɔgɔ were ka taa a kasiketiw laje kenew kan. FIBA ye mun faamuya o waleya in na ; o benna a ma wa ? N'a ma ɲe ko kupu caman ye san 2021 ye, k'u bena Amerikenw ni Siniwaw ladege olu taw kecogo in na wa ; n'o ye ka basiketiw ke, mɔgɔ were te taa u laje kenew kan ? A fɔra ko ka basiketi Afirika liga ke san 2020 kɔnɔ ; n'o ye Afiriki jamanaw ka basiketiw ka ligi kupu ye. O ye ko kura ye. A yere kɔɲe bee ma latige fɔlɔ. Yala k'u jɔrelen te n'o tena bo a ma pewu wa ?

An bena Hamani Nangi ka jaaɲiw da aw tulo kan. A ye foli ni tanui ke fɔlɔ ka ɲesin jamanaw ka basiketiko tɔnbaw ma. Ko kabini u ye koronawirisiko kunnafoni sɔrɔ, u sinna ka basiketi bolodalen bee lajo marisikalo tile 12. Ka hakilijakabo ke o kɔnɔna na, ka baaraw boloda kura ye ka bila. Baaraw lajokun tun ye jama ka keneyako ye. Hali jamanaw basiketiko tɔnbaw kelen

k'a ɲinin baaraw ka wuli, u sɔnna o ma ka keɲe ni jamana kelen-kelen ka banako cogoya ye, ani ka keɲe ni goferenamanw ka koronawirisiko kubbennifeerew ye. O dabɔra dɔw ka se k'u ka san baara bolodalenw foori. O de kɔsɔn an be don min na, Hamani Nangi ko tɔnba caman tilala a ta la ; i n'a fɔ Esipani, Alimani, Isirayeli. Basiketi dɔw kera 3x3 ye Esitoni, Beliziki, Lituyani, Faransi, ani jamana werew la. Nka o n'a ta bee, baaraw ma se ka damine waati kelen na fan bee fe, ka da u koronawirisiko cogoyaw kan.

Olenpiki basiketi kupu (TQO) min

ka kan ka ke Tokiyo, Zapɔn jamanana na san 2020 in kɔnɔ, FIBA tun y'o ɲebilabasiketiw boloda kaban ; nka o bɔra a dɔgɔ kɔrɔ k'a bila san 2021 na k'a sababu ke koronawirisiko ye. Aforobasiketi ye Afiriki gun basiketiba ye. Erɔpu gun ta be wele Erobasike. Azi gun ta be wele Aziya Kapu, Ameriki gun ta be wele Ameri Kapu. Koronawirisiko kama, nin kupu bee bilala san 2021 na. Nka a k'u labanna ka Erobasiketi ni Ameri Kapu bila ka taa fo san 2022 la ; a k'o be sɔn ka ke sababu ye ka fiɲebɔdanin di FIBA ma a ka labenw kɔnɔ. Hamani Nangi k'a kera kunnawirisiko daminena Siniwajamana na basiketi kupudimɔni kucelen kɔfe. A k'o de y'a to n'u sera ka kupudimɔniba in ke. U ye jamana 32 basiketikelaw tila dugu 8 ce. Fen min ye san 2023 basiketi kupudimɔni ye, nin bena ke a siɲe fɔlɔ ye jamana 3 ka je k'o laben ɲogɔn fe: Filipini, Zapɔn ani Endonezi.

FIBA ka wariko be sira puman kan, basigi b'a kɔnɔ. A k'u segina san 2020 baarakenafolo kan k'o maben kura ye, k'a musaka bee fese fese kosebe. Wa k'u ma da a la, ko koronawirisiko bena se ka geleya were don u ka ko bolodalenw na. Ka da a kan ligi bee be baara ke a yere kolo la, jekulu bee fana be se k'a ka benkanw ta a fere ma. O la ni fen o fen y'a ɲinin a ka baara ka damine, u be sɔn o ma n'a y'a sɔrɔ olu ka keneya sabatiwalew kolo ka girin.

Hamani Nangi k'u hami ye basiketiw ka se ka damine, k'u ke u kecogo kɔrɔ la nin bee kɔfe, jama ka taa u laje. Afiriki jamanaw ka basiketiw ka ligi puku be wele angilekan dape surun na « BAL ». O ɲemɔgɔw be hakilijakabo suguya bee la, min b'a to o ko kura in kana taa k'u dan, a siɲe fɔlɔ ka se ka ke san 2020 in kɔnɔ. Lapinin ye a ka se ka sigi sen kelen kan yanni kalo damado ce.

Dɔkala Yusufu Jara

Musomanninw ka KANI bɔra a ma ɲinan

Afiriki sennantolantɔn tɔnba ɲemɔgɔw ye laje ke zuluyekalo damine na, ka ben ko caman kan ntolantanko la. O dɔ ye musomanninw ka KANI ko ye. O yere tun ka kan ka laben jamana kelen min fe, o ma dantige fɔlɔ. KAFu sinna k'o bo a ma siɲe kelen. A tena ke san 2020 in kɔnɔ tuguni. Musokunda, KAFu ka sennantolantɔn kolatigejekulu kuntigi ye Metiri Famakan Danbele ye. Ale de ye kunnafoni in lase, ko mu-

somanninw ka KANI bɔra a ma ɲinan, k'a sababu ke koronawirisiko ye. Nka musomannin minnu dalen b'olu kan, n'a be fɔ u ma tubabukan na « Seniyɔri », Metiri Famakan Danbele y'a jira k'olu be se ka ye u ka KANI an'u ka kupudimɔni kene kan. A k'u be dabalitigew la, min b'a to musomanninw be se ka laben, ka ben n'olu ye. A k'a be se ka ke, Mali bena se sɔrɔ ka ye o kene fila kɔfɔlenw kan. O de la a k'u hami ye Mali ka ɲanapinin

ntolantɔn wulili ye joona. KAFu ka lapinin dɔ fana ye, Afiriki musomannin sennantolantɔnaw ka ɲanapinin ntolantɔn kupu dɔ sigili ye senkan, k'a damine san 2021 na.

Metiri Famakan Danbele ka fɔ la, o ɲanapinin ligi in bena ke sababu puman ye Mali musomanninw ka tɔnw ma, u ka se k'u fasa fili kosebe ka se ka o kuluntolantɔnw temen. O puman ye ka labenw sabati kabini sisan.

Afiriki ntolatantɔn ɲanaw ka ligi

Koronawirisiko kubbenni hukumu kɔnɔ, Afiriki sennantolantɔn tɔnba « KAFu » y'a ɲaniya ka ntolantɔn bee ke yɔrɔ kelen na. O siratige la, a jirala ko Afiriki ntolatantɔn ɲanaw ka ligi ntolantɔnw be ke Kameruni setanburukalo nata in a, ka KAFu togola kupu ntolatan ke Maroku. Nka Kameruni ma sɔn k'a kun don a ta kɔrɔ. A y'a bɔkan ke k'o waati be ben setanburukalo min ma, k'o ye sanji sebekɔrɔ caya-tuma ye Kameruni jamana kan. Kasɔrɔ kunnafoni dɔw y'a jira k'o te ; ko koronawirisiko ɲesiran de don. Ka da a kan Kameruni ye jamana ye, koronawirisiko fanga ka bon min kɔnɔ ka temen Afiriki cemancejamana tɔ bee kan. Kameruni banko min ye nin ye

ka Afiriki ntolatantɔn ɲanaw ka ligi bisimila, o be ka KAFu kama gan kosebe ; sabula an ni setanburukalo ce te temen kalo kelen kan bilen. KAFu bena wajibiya ka wele da, jamana dɔ k'a kanbo kupu in bisimilaliko la. Ntolantɔn ninnu tɔ ye demifinaliw ni finali yere ye. Demifinali fɔlɔ be Widadi ni Ali Ahilali ce ; filanan be Araja ni Zamaleki ce. Kunnafoni y'a jira, ko Eziputi denmisenya ni farikolɔɲenaje minisiriso y'a ɲinin u ka sennantolantɔn tɔnba fe, a ka Afiriki ntolatantɔn ɲanaw ka ligi demifinaliw n'a finali bisimilali ɲininin. Eziputi sennantolantɔn tɔnba y'o naamɔ lamine ; nka Afiriki kepekayanfan kunnafonisebenw be k'a gansi, ko ntolantɔn ninnu be sɔn ka ke Abu Dabi, Emira

Arabu Ini faaba la. Hakililajigin na, KAFu togola kupu demifinali fɔlɔ be Lajine Korɔnya ni Eziputi Piramidi « FC » ce, a filanan be Maroku ntolatantɔn fila ce ; n'o ye Hasaniya ani Agadiri-RS Berikani ye.

Erɔpu ntolatantɔn ɲanaw ka ligi bolodacogo

Karidefinali ntolantɔnw be ke Lisibɔni, Poritigali faaba la, k'a damine utikalɔ tile 12 la ka se a tile 15 ma. A fɔlɔ be Ereyali Madiridi ni Mansesiteri Siti ka ntolatan sebaa ani Liyɔn ni Zuwentusu ka ntolan sebaa ce. A filanan be Barisa ni Nanpulu ka ntolatan sebaa ani Selisi ni Bayerini Minisi ka ntolatan sebaa ce. Demifinaliw fana be ke Lisibɔni, k'a damine utikalɔ tile 18 ka se a tile 19 ma. O kɔfe finali be tan utikalɔ tile 23 san 2020.